

ALL INDIA RADIO - TIRUCHIRAPPALLI



மாநிலச் செய்திகள்

நேரம்: 01.45 pm

01.04.2024

தலைப்புச் செய்திகள்

1. தமிழ்நாட்டில் மக்களவைத் தேர்தலுக்கான வாக்குச்சாவடிசீட்டு விநியோகிக்கும் பணிகள் இன்று தொடங்கின.
2. அரசியல் கட்சி தலைவர்கள் மக்களவை தேர்தலுக்கான தேர்தல் பிரச்சாரத்தில் முழுவீச்சில் ஈடுபட்டுள்ளனர்.
3. வாக்களிப்பதன் அவசியம் குறித்த விழிப்புணர்வு நிகழ்ச்சிகள் தமிழ்நாட்டில் முனைப்புடன் மேற்கொள்ளப்படுகின்றன.
4. ரிசர்வ் வங்கியின் தொழில் நேர்த்தியும் அர்ப்பணிப்பு மிகு செயல்பாடும் உலகளவில் புகழ் பெற்றிருப்பதாக மத்திய அரசு தெரிவித்துள்ளது.
5. ஐ.பி.எல் 20-20 கிரிக்கெட் போட்டியில் மும்பை இண்டியன்ஸ் - ராஜஸ்தான் ராயல்ஸை எதிர்கொள்கிறது.

இனி விரிவான செய்திகள்

□□□□□□

வாக்குச்சாவடி சீட்டு

தமிழ்நாட்டில் வரும் 19-ம் தேதி நடைபெறவுள்ள மக்களவைத் தேர்தலுக்கான வாக்குச்சாவடி சீட்டுகளை வழங்கும் பணிகளை தேர்தல் ஆணையம் தொடங்கி உள்ளது.

வாக்குச்சாவடி சீட்டுகளோடு தேர்தலில் வாக்களிப்பது தொடர்பான வாக்களார் கையேடும் வழங்கப்பட்டு வருகிறது

அனைத்து மாவட்டங்களிலும் மாவட்ட தேர்தல் அலுவலர்கள் இப்பணியை தொடங்கி வைத்தனர்

□□□□□□

வாக்குச்சாவடி சீட்டு - திருச்சி

திருச்சி சுப்ரமணியபுரம் பகுதியில் வாக்குச்சாவடி சீட்டு மற்றும் வாக்காளர் கையேடு வழங்கும் பணியை மாவட்ட தேர்தல் அலுவலரும், ஆட்சித்தலைவருமான திரு மா. பிரதீப்குமார் இன்று தொடங்கிவைத்தார்

தொடர்ந்து வாக்களிப்பதன் அவசியத்தை வலியுறுத்தும் விழிப்புணர்வு தொடர்பான பிரம்மாண்ட விழிப்புணர்வு பலூனை அவர் பறக்கவிட்டார்.

பின்னர் செய்தியாளர்களிடம் பேசியஅவர், மாவட்டத்தில் வாக்குச்சாவடி சீட்டுகள் வழங்கும் பணியை அடுத்த 10 தினங்களுக்குள் முடிக்கப்படும் என்றார்.

.. வாய்ஸ் ..

முன்னதாக தேர்தலில் மக்கள் அச்சமின்றி வாக்களிக்கும் வகையில் துறையூர் மற்றும் முசிறி பகுதியில் காவல்துறையினரின் கொடி அணிவகுப்பு நடைபெற்றது.

□□□□□□

பறிமுதல்

மேலும் மாவட்டத்தில் உரிய ஆவணங்கள் இன்றி கொண்டு செல்லப்பட்ட 1 கோடியே 47 லட்சம் ரூபாய் பறிமுதல் செய்யப்பட்டுள்ளதாகவும், உரிய விசாரணைக்கு பின்னர் 96 லட்சம் ரூபாய் உரியவர்களிடம் ஒப்படைக்கப்பட்டுள்ளதாக கூறினார்

சுபிதா செயலி மூலம் பேரணி மற்றும் கூட்டங்கள் நடத்த இணையதளம் வாயிலாக அனுமதி பெற வேட்பாளர்களுக்கு பயிற்சி அளிக்கப்பட்டுள்ளதாக அவர் தெரிவித்தார்.

மாவட்டத்தில் தேர்தல் நடத்தை விதிமுறைகளை மீறியதாக 17 வழக்குகள் பதிவு செய்யப்பட்டு உள்ளதாகவும், தேர்தல் புகார்கள் மீது 100 நிமிடங்களுக்குள் பதிலளிக்க நடவடிக்கை எடுக்கப்பட்டுள்ளதாக கூறினார்.

□□□□□□

சத்யபிரதசாகு

தமிழகத்தில் மக்களவை தேர்தலை ஒட்டி தேர்தல் செலவின பார்வையாளர்கள் உள்ளிட்டோருடன் தேர்தல் ஆணையம் நாளை ஆலோசனை மேற்கொள்கிறது

வரும் 4-ம் தேதி மாவட்ட தேர்தல் அலுவலர்களுடன் மாநில தலைமை தேர்தல் அதிகாரி திரு. சத்யபிரத சாகு சென்னையில் ஆலோசனை மேற்கொள்ள உள்ளார்

இதனிடையே நேற்று வரை உரிய ஆவணங்கள் இன்றி எடுத்துச்செல்லப்பட்ட 109 கோடியே 76 லட்சம் ரூபாய் மதிப்பிலான ரொக்கம் மற்றும் பரிசு பொருட்கள் பறிமுதல் செய்யப்பட்டுள்ளதாக திரு. சத்யபிரதசாகு தெரிவித்துள்ளார்

□□□□□□

கச்சத்தீவு

கச்சத்தீவு விவகாரத்தில் தமிழக மக்களின் நலன்களை பாதுகாக்க திமுக தவறிவிட்டதாக முத்த பி.ஜே.பி. தலைவரும், பிரதமருமான திரு. நரேந்திரமோடி குற்றம் சாட்டியுள்ளார்

சமூக வலைதளத்தில் அவர் வெளியிட்டுள்ள பதிவில் கச்சத்தீவு தொடர்பாக வெளியாகும் புதிய தகவல்களை சுட்டிக்காட்டி, இவ்விஷயத்தில் திமுக இரட்டை நிலையை கடைப்பிடிப்பதாக குறைகூறினார்.

இதுகுறித்து புதுதில்லியில் செய்தியாளர்களிடம் பேசிய மத்திய வெளியுறவுத்துறை அமைச்சர் டாக்டர் எஸ்.ஜெய்சங்கர், கச்சத்தீவை இலங்கையிடம் வழங்கிய விவகாரத்தில் காங்கிரசும், திமுகவும் மெத்தனமாக இருந்துள்ளதாக குறைகூறினார்.

இதனிடையே திமுக தலைவரும், முதலமைச்சருமான திரு. மு.க.ஸ்டாலின் வெளியிட்டுள்ள சமூக வலைதளப்பதிவில், கடந்த 10 ஆண்டுகளாக எதுவும் தெரிவிக்காமல் தற்போது மக்களவை தேர்தலை ஒட்டி பி.ஜே.பி. மீனவர்கள் நலனில் அக்கறை காட்டுவது போன்ற தோற்றத்தை ஏற்படுத்த முயல்வதாக குறைகூறியுள்ளார்.

இயற்கை பேரிடர் சீற்றங்களின் போது தமிழகத்திற்கு உரிய நிவாரணத்தை மத்திய அரசு ஏன் வழங்கவில்லை என்று கேள்வி எழுப்பினார்.

□□□□□□

தேர்தல் பிரச்சாரம்

தமிழ்நாட்டில் வரும் 19-ம் தேதி நடைபெறும் மக்களவை தேர்தலை ஒட்டி அரசியல் கட்சி தலைவர்கள் அனல்பறக்கும் பிரச்சாரத்தில் ஈடுபட்டுள்ளனர்

அரசியல் கட்சித்தலைவர்கள் மாநிலத்தின் அனைத்து பகுதிகளுக்கும் பயணிநத்து தத்தம் கட்சி மற்றும் கூட்டணி கட்சி வேட்பாளர்களுக்கு வாக்குகளை சேகரித்து வருகின்றனர்.

தேர்தலில் போட்டியிடும் வேட்பாளர்களும் அந்தந்த தொகுதிக்கு உட்பட்ட பகுதிகளில் வீடுவீடாக சென்று வாக்களிக்க ஆதரவு திரட்டி வருகின்றனர்.

அரசியல் கட்சியனர் தாங்கள் சார்ந்த கட்சிகளின் சாதனைகளையும், எதிர்கட்சிகளின் குறைகளையும் சுட்டிக்காட்டி வாக்குகளை திரட்டி வருகின்றனர்.

இந்நிலையில் திமுக கூட்டணி வேட்பாளர்களுக்கு ஆதரவாக திமுக தலைவர் திரு. மு.க. ஸ்டாலின் ஈரோட்டில் நேற்று பிரச்சாரம் மேற்கொண்டார்.

அஇஅதிமுக பொதுச்செயலர் திரு. எடப்பாடி கே.பழனிச்சாமி சோழிங்கர், அரக்கோணம் பகுதிகளில் வேட்பாளர்களுக்கு ஆதரவு கோரி வருகிறார்

பி.ஜே.பி. மாநிலத்தலைவர் திரு. அண்ணாமலை மேட்டுப்பாளையம் பகுதியில் இன்றுகாலை தமது பிரச்சாரத்தை தொடங்கி வாக்குகளை சேகரித்து வருகிறார்

□□□□□□

கட்சி கூட்டம்

பாரதிய ஜனதா கட்சியின் தேர்தல் அறிக்கையை இறுதி செய்வதற்கான உயர்நிலை கூட்டம் புதுதில்லியில் கட்சி தலைமையகத்தில் தற்போது நடைபெற்று வருகிறது

முத்த பி.ஜே.பி. தலைவரும், மத்திய அமைச்சருமான திரு. ராஜ்நாத் சிங் தலைமையில் இந்த கூட்டம் நடைபெறுகிறது

இதனிடையே தெலங்காணா மக்களவை தேர்தலில் போட்டியிடும் காங்கிரஸ் வேட்பாளர்களை தேர்வு செய்வதற்கான கட்சியின் மத்திய தேர்தல் குழு கூட்டமும் இன்று புதுதில்லியில் நடைபெறுகிறது.

கட்சியின் தேசிய தலைவர் திரு. மல்லிகார்ஜுன கார்கே தலைமையில் இதுதொடர்பான ஆலோசனைகள் நடைபெற்று வருகின்றன.

□□□□□□

தேர்தல் முன்னேற்பாடுகள்

மக்களவை தேர்தல் நியாயமாகவும், அமைதியாகவும் நடைபெறுவதை உறுதிசெய்ய பல்வேறு நடவடிக்கைகளை தேர்தல் ஆணையம் மேற்கொண்டு வருகிறது.

தேர்தல் தொடர்பான முன்னேற்பாட்டு பணிகளும் முடுக்கிவிடப் பட்டுள்ளன.

வாக்குச்சாவடி மையங்களுக்கு வாக்குப்பதிவு இயந்திரங்களை அனுப்புதல், சின்னங்கள் ஒதுக்கீடு உள்ளிட்ட பணிகள் நடைபெற்று வருகின்றன.

இதன்படி சேலம் மக்களவை தொகுதியில் வாக்குப்பதிவு இயந்திரத்தில் வைக்கப்படும் பேலட் பேப்பர் அச்சிடும் பணி தொடங்கி உள்ளது.

இத்தொகுதியில் அங்கீகரிக்கப்பட்ட அரசியல் கட்சியினர் தவிர 21 சுயேட்சைகளின் பெயர்கள் சின்னங்களுடன் அச்சிடப்பட உள்ளன.

□□□□□□

தேர்தல் மாவட்டங்கள்

தூத்துக்குடி மாவட்டத்தில் வாக்குப்பதிவிற்கு தேவையான கூடுதல் மின்னணு வாக்குப்பதிவு இயந்திரங்களை அங்கீகரிக்கப்பட்ட அரசியல் கட்சிகள் முன்னிலையில் தேர்வு செய்யப்பட்டு இன்று வெளியே எடுக்கும் நடவடிக்கைகளை தேர்தல் ஆணையம் மேற்கொண்டுள்ளது.

தர்மபுரி மாவட்டத்தில் மக்களவை தேர்தல் வாக்கு எண்ணிக்கை மையமான செட்டிக்கரை அரசு பொறியியல் கல்லூரியில் வாக்குபெட்டிகள் வைப்பறை மற்றும் வாக்குஎண்ணும் அறைகளை மாவட்ட தேர்தல் அலுவலர் திருமதி. சாந்தி இன்று நேரில் ஆய்வுசெய்தார்.

இதனிடையே சேலம் மாவட்ட எல்லைகளில் 24 மணிநேரமும் தீவிர கண்காணிப்பு பணிகள் நடைபெறுவதை தேர்தல் அலுவலர் டாக்டர் பிருந்தாதேவி நேரில் ஆய்வுசெய்தார்.

சிவகங்கை மக்களவை தொகுதியில் வேட்பாளர்களுக்கு ஆதரவாக பிரச்சாரத்தில் ஈடுபடும் நடத்திர பேச்சாளர்கள் வேட்பாளர்களின் பெயரை சொல்லி வாக்கு சேகரித்தால் அவர்களது செலவு கணக்குகள் அனைத்திற்கும் வேட்பாளர் பொறுப்பேற்க வேண்டுமென்ற மாவட்ட தேர்தல் அலுவலர் திருமதி. ஆஷா அஜித் கூறியுள்ளார்.

திருப்பத்தூர் மாவட்ட வனத்துறை சார்பில் 100 சதவீத வாக்களிப்பை வலியுறுத்தி விழிப்புணர்வு நிகழ்ச்சி இன்று நடைபெற்றது.

பெரம்பலூர் மாவட்ட ஆட்சியர் அலுவலகத்தில் முகவர்களுக்கு தேர்தல் செலவினங்கள், நடத்தை விதிமுறைகள் குறித்த விளக்க கூட்டம், மாவட்ட தேர்தல் அலுவலர் திருமதி.கற்பகம் தலைமையில் இன்று நடைபெற்றது.

தேர்தல் பொதுப்பார்வையாளர் திரு. ராஜேந்திர குமார், காவல்துறை பார்வையாளர் திரு.மனீ அகர்வால், செலவின பார்வையாளர் திரு.ஹரி ஆகியோர் இதில் பங்கேற்றனர்.

□□□□□□

ஈரோடு வாய்ஸ்

ஈரோடு மக்களவை தேர்தலை ஓட்டி கூடுதல் வாக்குப்பதிவு தேவைப்படும் இடங்களில் ஆயிரத்து 332 பேலட் இயந்திரங்கள் அனுப்பி வைக்கப்பட உள்ளதாக மாவட்ட தேர்தல் அலுவலரும் ஆட்சித் தலைவருமான திரு. ராஜகோபால் சுங்கரா தெரிவித்துள்ளார்.

.. வாய்ஸ் ..

□□□□□□

சக்தி காந்ததாஸ்

ரிசர்வ் வங்கியின் தொழில் நேர்த்தியும் அர்ப்பணிப்பு மிகு செயல்பாடும் உலகளவில் புகழ்பெற்றிருப்பதாக மத்திய அரசு தெரிவித்துள்ளது.

ரிசர்வ் வங்கியின் 90-வது ஆண்டு நிறைவு விழாவில் இன்று உரையாற்றிய பிரதமர் திரு. நரேந்திரமோடி, நிதி தேக்க நிலையின் போதும் பணவீக்கம் சார்ந்த எதிர்பார்ப்புகளை திறம்பட எதிர்கொண்டதாக அவர் கூறினார்.

இந்நிகழ்ச்சியில் பேசிய ரிசர்வ் வங்கி ஆளுநர் திரு. சக்தி காந்ததாஸ், நிதி திட்டமிடலில் இவ்வங்கியின் இன்றியமையா பங்கை எடுத்துரைத்தார்.

நாட்டின் பொருளாதார வளர்ச்சியில் ரிசர்வ் வங்கிக்கு நெருங்கிய தொடர்பு இருப்பதாகவும் அவர் சுட்டிக்காட்டினார்

□□□□□□

அர்விந்த் கெஜ்ரிவால்

மதுபான கொள்கை தொடர்பான பண பரிவர்த்தனை வழக்கில் டெல்லி முதலமைச்சரும் ஆம் ஆத்மி கட்சி தலைவருமான திரு. அர்விந்த் கெஜ்ரிவாலின் நீதிமன்ற காவலை வரும் 15-ம் தேதிவரை நீடித்து டெல்லி நீதிமன்றம் உத்தரவிட்டுள்ளது.

இவ்வழக்கு தொடர்பாக கடந்த மாதம் 21-ம் தேதி அமலாக்க இயக்குநரகத்தால் கைது செய்யப்பட்ட அவர், நீதிமன்ற காவலில் வைக்கப்பட்டுள்ளார்.

□□□□□□

நிதி அமைச்சகம்

நடப்பு நிதியாண்டில் வருமான வரி செலுத்தும் முறையில் எவ்வித புதிய மாற்றங்களும் செய்யப்படவில்லை என்று மத்திய நிதியமைச்சகம் விளக்கம் அளித்துள்ளது.

சமூக வலைதளங்களில் இதுதொடர்பாக வெளியாகும் தகவல்கள் தவறானவை என்றும் அமைச்சகம் தெளிவு படுத்தி உள்ளது.

கடந்த ஆண்டு கடைபிடிக்கப்பட்ட வருமான வரிவிதிப்பு நடைமுறையே நடப்பாண்டும் தொடரப்படும் என்றும் அமைச்சகம் கூறியுள்ளது.

இதனிடையே ஆகாஷ்வாணி கோல்டு அலைவரிசையில் இன்றிரவு ஒன்பதரை மணிக்கு ஒலிபரப்பாகும் நிகழ்ச்சியில் வருமான வரியை எளிதாக செலுத்துவதற்கான நடைமுறைகள் குறித்து வருமான வரி ஆணையர் திரு. தர்மவீர் சிங் பொதுமக்களின் கேள்விகளுக்கு விளக்கம் அளிக்கிறார்

□□□□□□

சமையல் எரிவாயு

வர்த்தக பயன்பாட்டிற்கான சமையல் எரிவாயு சிலிண்டரின் விலையை எண்ணெய் நிறுவனங்கள் குறைத்துள்ளன.

இதன்படி பல்வேறு நகரங்களில் சிலிண்டர் விலை ஒன்றுக்கு 30 முதல் 32 ரூபாய் வரை குறைக்கப்படுகிறது

சென்னையில் சிலிண்டரின் விலை ஆயிரத்து 930 ரூபாயாகவும்,

கொல்கத்தாவில் ஆயிரத்து 879 ரூபாயாகவும்,

டெல்லியில் ஆயிரத்து 764 ரூபாயாகவும்,

மும்பையில் ஆயிரத்து 717 ரூபாயாகவும் விலை குறைந்துள்ளது.

□□□□□□

கோவில்

மன்னார்குடி அருள்மிகு ராஜகோபால சுவாமி திருக்கோவிலில் பங்குனி உற்சவ திருவிழாவில் பஞ்சமுக அனுமன் வாகனத்தில் சுவாமி வீதிஉலா இன்று விமரிசையாக நடைபெற்றது.

□□□□□□

மேட்டூர்

மேட்டூர் அணையிலிருந்து திறக்கப்படும் தண்ணீரின் அளவு 2 ஆயிரத்து 200 கனஅடியாக அதிகரிக்கப் பட்டுள்ளது.

அணையின் நீர்மட்டம் 59.82 அடியாக உள்ளது.

ஒகேனக்கல் காவிரி ஆற்றில் நீர்வரத்து 700 கனஅடியாக உள்ளது.

தனுஷ்கோடி பகுதியில் கடல் சீற்றத்துடன் காணப்படுவதால் அங்கு சுற்றுலா பயணிகள் செல்ல தடைவிதிக்கப்பட்டுள்ளது.

உள்ளூர் மீனவர்கள் மட்டும் தனுஷ்கோடி செல்ல அனுமதிக்கப்படுகின்றனர்.

□□□□□□

வானிலை

வளிமண்டல கீழுக்குகளில் காற்றின் திசை மாறுபடும் பகுதி நிலவுவதால் தென் தமிழகத்தின் ஓரிரு இடங்களில் இன்றும் நாளையும் லேசானது முதல் மிதமான மழை பெய்யக்கூடும் என்று சென்னை வானிலை ஆய்வுமையம் தெரிவித்துள்ளது

டெல்டா மாவட்டங்களில் நாளை மிதமான மழைக்கு வாய்ப்பிருப்பதாகவும் இம்மையம் தெரிவித்துள்ளது

அடுத்த 5 நாட்களுக்கு அதிக வெப்பநிலை மற்றும் அதிக ஈரப்பதம் இருக்கக்கூடும் என்றும் வானிலை ஆய்வுமையம் தெரிவித்துள்ளது.

□□□□□□

டென்னிஸ்

மொரோக்காவில் நடைபெறும் ஏடிபி டென்னிஸ் போட்டியில் ஆடவர் ஒற்றையர் பிரிவில் இந்தியாவின் சுமித்நாகல் - பிரான்ஸின் ஊழசநவெடை ஆழரவநவ -ஐ நாளை எதிர்கொள்கிறார்.

□□□□□□

கிரிக்கெட்

ஐ.பி.எல் 20-20 கிரிக்கெட் போட்டியில் மும்பையில் இன்றிரவு ஏழரை மணிக்கு நடைபெறும் ஆட்டத்தில் மும்பை இண்டியன்ஸ் - ராஜஸ்தான் ராயல்சை எதிர்கொள்கிறது.

□□□□□□

இத்துடன் இந்த செய்தியறிக்கை முடிவடைந்தது.

□□□□□□